



**Атрымаць
працоўную кніжку...
да заканчэння школы**



**Нават паўдзельнічаць
у дзіцячым
“Еўрабачанні” —
ужо перамога**

ЦЫТАТА ДНЯ



Уладзімір КОСЦІН, дырэктар
дэпартаменту па авіяцыі
Міністэрства транспарту
і камунікацый

«Грамадзянская авіяцыя — найважнейшы элемент транспартнай сістэмы, якая ў значнай ступені забяспечвае эканамічны рост, знешнегандлёвыя, дзелавыя і турыстычныя сувязі, а таксама мабільнасць насельніцтва і транспартную даступнасць рэгіёнаў. Беларусь займае цэнтральнае месца на еўрапейскай карце. Сёння ў нас налічваецца 56 міжнародных наветраных трас. Працягласць гэтай сеткі складае каля 25,4 тыс. км. Структура нашай наветранай прасторы дазваляе выкарыстоўваць транзітныя маршруты, у прыватнасці, паміж Еўропай і Азіяй. Напрамак Еўропа — Азія разглядаецца як адзін з самых цікавых для авіятранспартнага бізнесу. У сувязі з гэтым нашай асноўнай мэтай з’яўляецца пастаяннае развіццё сеткі міжнародных трас і маршрутаў навігацыі ў наветранай прасторы Беларусі, якое дазволіць парасціць паток наветраных судоў».

Курсы замежных валют,
устаноўленыя НБ РБ з 31.10.2013 г.

Долар ЗША		9210,00 ▲
Еўра		12660,00 ▼
Рас. руб.		287,50 ▲
Укр. грыўня		1125,99 ▲

НАДВОР’Е СЁННЯ

Брэст	+ 11°	
Віцебск	+ 10°	
Гомель	+ 11°	
Гродна	+ 11°	
Магілёў	+ 11°	
Мінск	+ 11°	

ISSN 1990 - 763X



Выдаецца
з 9 жніўня 1917 г.

ЗВЯЗДА

Родная газета на роднай мове

31 КАСТРЫЧНІКА 2013 г. ЧАЦВЕР № 206 (27571) Кошт 1800 рублёў

Б Е Л А Р У С К А Я Г А З Е Т А

НА ЖУРАВІННЫМ БЕРАЗЕ



Небывалы ўраджай журавін збіраць у ААТ «Палескія журавіны» (Пінскі раён Брэсцкай вобласці) — больш за 500 тон ягад. Гаспадарка прадае сваю прадукцыю ў Беларусі, а таксама адпраўляе ў Расію, Германію, Вялікабрытанію, Італію, Польшчу і іншыя краіны.

ФОТА БЕЛТА

БЛІЖЭЙ ДА ЖЫЦЦЯ — БЛІЖЭЙ ДА ЛЮДЗЕЙ

Палата прадстаўнікоў Нацыянальнага сходу Беларусі пятага склікання завяршыла першы год работы. З гэтай нагоды Старшыня Палаты прадстаўнікоў Уладзімір АНДРЭЙ-ЧАНКА даў інтэрв’ю «Звяздзе».

— Уладзімір Паўлавіч, наколькі камфортна працуеца вам з дэпутацкім корпусам істотна абноўленай Палаты прадстаўнікоў?



ФОТА БЕЛТА

— Даволі камфортна, калі разумець пад гэтым энергічны дзелавы настрой і ўзаемную адказнасць. Менавіта ў такім тонусе мы і працуем.

— Калі меркаваць па сесійных пасяджэннях, вы праводзіце трывалую лінію на ўпарадкаваную, канструктыўную работу?

— І, разам з тым, напружаную і прадуктыўную. Гэта не толькі мая лінія, яна праводзіцца нашым калегі-

яльным кіраўніцкім органам — Саветам палаты і пастаяннымі камісіямі.

— Аднак жа дэпутаты — людзі амбіцыйныя, са сваімі ідэямі і поглядамі. Ці не замінае гэта ў пошуку згоды па прынцыповых заканатворчых і іншых пытаннях?

— У здаровай амбіцыйнасці нічога дрэннага няма, але праяўляецца яна павінна найперш у якаснай рабоце над законапраекта-

мі, на канкрэтным даручаным участку парламенцкіх спраў. Такі наш падыход. Разуменне гэтага ў маіх калег, я ўпэўніўся, ёсць.

— Значыць, можна канстатаваць, што ўваходзіны народных выбарнікаў у прафесію дэпутата парламента прайшлі даволі ўпэўнена?

— Такой прафесіі не існуе. Ёсць дэпутацкая работа на прафесійнай аснове.

СТАР 3

3 ЛІСТАПАДА ПАВЫШАЮЦА ДЗІЦЯЧЫЯ ДАПАМОГІ

Сёлета ў сувязі з ростам сярэднямесячнай заробтнай платы і павелічэннем бюджэту пражыткавага мінімуму дзіцячыя дапамогі павышаюцца ўжо чацвёрты раз.

Для разліку памеру дапамогі па доглядзе дзіцяці ва ўзросце да 3 гадоў з 1 лістапада 2013 года па 31 студзеня 2014 года будзе прымяняцца сярэднямесячная заробтная плата за III квартал бягучага года. Паводле звестак Белстата, у ліпені-верасні яна была роўная 5 460 345 рублям. Адпаведна, з лістапада памер штомесячнай дапамогі па доглядзе дзіцяці ва ўзросце да 3 гадоў складзе на першае дзіця — 1 911 100 рублёў (ці 35 % сярэднямесячнай заробтнай платы), на другое і наступных дзяцей — 2 184 100 рублёў (ці 40 % сярэднямесячнай заробтнай платы), на дзіця-інваліда ва ўзросце да 3 гадоў — 2 457 200 рублёў (45 % сярэднямесячнай заробтнай платы незалежна ад чарговасці нараджэння).

Сем’ям, якія пражываюць на тэрыторыі радыеактыўнага забруджвання ў зоне наступнага адсялення або з правам на адсяленне, дапамога па доглядзе дзіцяці ва ўзросце да 3 гадоў, як і раней, будзе прызначацца і выплачвацца ў памеры 150% да вызначанай законам.

СТАР 4

Жыллёвае пытанне

КОЛЬКІ КАШТУЕ СТАЛІЧНЫ ДАХ НАД ГАЛАВОЙ?

Куды падзеліся тыя часы, калі аднапакаёвую кватэру ў Мінску можна было купіць за 30-40 тысяч долараў? Цяпер на сталічным рынку жылля цэны вельмі «кусаюцца»! І калі вы маеце ў распараджэнні абмежаваную суму, то добрую кватэру прыйдзеца не проста пашукаць, а яшчэ і пачакаць. Карэспандэнт «Звязды» паспрабаваў знайсці кватэру на адным з папулярных інтэрнэт-сайтаў па нерухомасці.

Адзін пакой па цане трох

Самая танная аднапакаёвая кватэра ў Мінску (мікрараён Шабаны) зараз каштуе 51,5 тысячы долараў. Яе плошча — 31,85 кв.м. Таксама адной з самых недарагіх з’яўляецца кватэра за 54,5 тысячы долараў. Згодна з інфармацыяй на сайце, яна зусім невялічкая (усяго толькі 25 кв.м) і знаходзіцца на вуліцы Грыбаедава ў доме, пабудаваным у 1959 годзе. Знешне на элітнае жыллё яна не цягне. Ці не ў любым іншым горадзе Беларусі за такія грошы



можна было б прэтэндаваць на нармальныя ўмовы. У тым жа прыгранічным Брэсце — адным з самых папулярных сярод замежных турыстаў беларускіх гарадоў — за гэтую суму пакупнік пры жаданні можа набыць таксама аднапакаёвую кватэру, але на пешаходнай Савецкай вуліцы ў цэнтры горада або кватэру ў новабудуолі.

СТАР 6